

کورتہ پیناسہ یہ کی گیاندارانی کہونارانی

1 - دایناسورہ کان
بہشی یہ کہم

وہرگیپران و ئامادہ کردنی
کہریم دانشیار

پیشکەشە بە ھەموو گەنج و لاوەکانی ولاتە کہم

زستانی 2006

سوید


دایناسور چیه؟

مليونان سال بهر له ئیستاكه، واته زور له میتر له وهه له كه مروث ههنگاوی ژيانی نابیتته سهر زهوی، گیاندارانیکی تایبته به ئاو و ههواي ئه و سهردهمه له ژيان دا بوون كه ئیمپرۆكه نین و نهماون و ههر ته نیا له رپی خویندنه وهی فوسیلی ئیسقانه کانیانه وه ده کرئ بناسرینه وه. ده کرئ بگوترئ بیچم و وینایان له رپی گرمانهی بیچم و شکلی ئه و فوسیلانه سازکراون و له کتیبه کاندانیشان دراون، که زانایان و تیکۆشه رانی دیرینه ناس، ههتا به ئیستا، دۆزیویانه ته وه و به یارمه تیی ته کنیکی کۆمپیوتته ری رهنگ و نمایان پیداونه ته وه. ته نانهت ده توانین بلین سهرجه می ئه و گیاندارانهش ههر به پپی به ژن و بالای مه زن و سامناکیانه وه، یان به ناوی شوینی دۆزینه وه یان، یا خود به ناوی دۆزه ره وه و ناولینه ره کانیانه وه ناودیر کراون.

له راستیدا ئه وه ههر به ره ی مروثه ناو به سهر هه موو گیاندار و بیگیان و دیار و نادیاران داده بریت. هه ره کی چۆن ئه سپ و سهگ و پشيله و کوتر و کهوی ئیمپرۆکه خویان نازان ناویان ئه سپ و سهگ و کوتر و کهوه، گیاندارانی چهند ملیون سالی پیشتریش به بی ناوی ژیاون و هیچ ناویکیان نه بووه. ئه وه مروثه ناو به سهر مار و میروو داده بریت و پیناسه یان بو ساز ده کات.

گیاندارانی کۆن و کهونارانی که چهند سه د ملیون سال پیشتر ژیاون و نزیک به 65 ملیون سال بهر له ئیستا تیداچوون و توخم و توویان فه وتاوه، له سهرده می ئیستا دا زانایانی دیرینه ناس و پسپۆرانی گیاندارناس، ناوی (دایناسور) یان به به ژن بریون و ئیمه ییش به دایناسوریان ناو ده به یین.

دایناسوره کان مه زنترینی گیاندارانی سهرده می خویان بوون که زوربه یان هیلکه یان کردوه و له رپی هیکه وه هاتونه ته سهر زهوی؛ هه ربویه ده کرئ بگوترئ که ئه وان چه شنه گیاندارانیکی خشوک بوون و ههر به چه شنی خشوکه کانی سهرده می ئیستا سه ریان له هیلکه هیناوه ته ده ر.





شایانی باسه ، زانیاریی هه‌نوکه‌یی ئی‌یی سه‌بارهت به دایناسۆره‌کان، ته‌نیا له‌ ڕۆی خویندنه‌وه‌ی فۆسیه‌کانیانه‌وه‌یه. زانستی په‌یوه‌ندی‌دار به‌ فۆسیله‌کانیش ، زانستی دیرینه‌ناسی (Paleontology) پێ ده‌گوتریت.

زانستی دیرینه‌ناسی :

زانستی دیرینه‌ناسی (Paleontology)، له‌ سه‌ وشه‌ی یۆنانی (Palaios) به‌ واتای که‌ونارانی و له‌مێژینه‌یی، (Ontos) به‌ مانای گیاندار و (Logy) به‌ مانای چاوپێدا خشاندن و لیکۆلینه‌وه‌ پیکهاتوه. له‌م زانسته‌ دا گیاندارانی ملیۆنان سال پێشتر دینه‌وه‌ به‌ر پۆشنایی و به‌ خویندنه‌وه‌ی ئاسه‌واری فۆسیله‌کان، مێژووی ژیا‌نی چه‌ندین ملیۆن سال پێشتر زیندوو ده‌بیته‌وه‌.

فۆسیل چیه‌ ؟

له‌ سروشت دا، هه‌ر گیاندارێک، جا چ گیاندارێ مایکرو‌سکۆپی بیت یان گیاندارانی مه‌زن، چ رووه‌کی ورد بیت یان دارو دره‌ختی مه‌زن، به‌ کورتی هه‌موو ئه‌وانه‌ی که‌ بۆ بوون و بۆ مان پێویستیان به‌ خواردن و خواردنه‌وه‌ هه‌یه‌، بۆ هه‌ناسه‌دان و هه‌ناسه‌ کێشان نیازیان به‌ هه‌وا هه‌یه‌ و بۆ به‌رده‌وامی ژیا‌نیان که‌لک له‌ تیشکی خۆر وه‌رده‌گرن، له‌ خولگه‌یه‌کی کاتی‌دا که‌ (ژیان‌ی) پێ ده‌گوتریت، دین و ده‌ژین. له‌م چه‌رخ و خولگه‌ کاتی‌هه‌ش دا، گیاندارێ زیندوو شوینه‌وارێکی (فیزیکی یان شیمیایی)

له خوئی جی ده هیلیت که ناسه واری ئه شوینه واره ، بوونی گیانداره که و سه رده می ژیانی وی ده سه لمینیت .

هه ر گیانداریک دوای به سه رچوونی ته مه ن، ته و او ده بن و ده مر ن. له مردن و نه مانیش دا سو رگه و خو لگه یه ک پیویسته هه تا ئه جزای ئه ندای گیانداره که له به ر یه ک هه لوه شیته وه و ئه و ماکه و ماتریالانه ی که له ری پی خو اردن و خو اردنه وه له ئه ندایه کانی له شی دا جی دراون، بگه ریئرینه وه باوه شی سروشت و دیسان بکه ونه وه نیو بازنه ی هه مان چه رخه و سو رگه یه که له سازکردنی گیاندارانی تر دا ده ور ده گپرن .

بو هه لوه شان ه وه ی له شی بیگیانی گیانداران و گه راندنه وه ی ماکه و ماتریالی وه رگیراو ، پیویسته له شی بیگیان بکه ویته به ر هیرش ی ملیاردها (Bacteria) باکته ریای چالاک، تاکو پیست و ماسولکه و گوشت و ئیسقان و به ز و ره گ و پیشالی گیانداره که برزیت و تیکه ل به خاک و خو ل ببیته وه .

له داوینی سروشت دا، جاری وا هه لکه وتوه و هه لده که ویته که گیانداریک له شوینی کدا پیراهاتی و مردبی، به لام بواری چالاک بوونی باکته ریایان ئه سته نگ کرابیت و به شیک له له شی گیانداره که پاریزرابیت. ئه و شوینانه ی که خاوه نی ئه و چه شنه تایبه ته مندیانه ن، زورن، به لام هه ندیکیان بریتین له :

A ژیر به فر و سه هو لی سه هو لبه ندانه کانی سه ر گو ی زه وی .

B ژیر ئاوی ده ریایان .

C ناو هه ویری قور و لیته ی که نار ئاوه کان .

D قیره تاوی مه لبه نده نه وتییه کان .

E ناو شيله و جیوه و ماجوومی هه لتوقیوی ژیر پیستی دار و دره خته کان .

F ژیر لمزاری وشک و گه رمی بیابانه کان .

..... "

a - سه هو لبه ندانه کان و چو نیه تی راکرتنی جه سته ی گیانداران :

له دریزه ی ملیونان سالی ته مه نی گو ی زه وی دا، ده ور و سه رده مانیک به سه ر گو ی زه ویدا هاتوه که له دریزه ی ئه و ده ور و سه رده مانه دا به شیکی مه زن له ده ریا و وشکانیه کانی گو ی زه وی که وتوونه ته ژیر ساردی و سه قه میکی ئه وتو، که گه لیک له گیانداران شوینگه ی خو یان جی هیشتوه و به ره و گه رمه سیره کان رویشتون . هه ندیکیشیان ده گه ل ئا و هه وای نو ی خو یان راهیناوه و دریزه یان به ژیان داوه . به لام به ره یه کیان نه سه ری سازانیان هه بووه و نه پیی هه لاتن؛ چه ندیک له و گیاندارانه له به ر سه رما دا ره ق هه لاتون و جه سته ی که سیره بوویان که وتوته ژیر تویری که ون و نویی به فر و سه هو ل و له دریزه ی ملیونان سال دا به فر و سه هو لی

تریان به سەر کشاوه. بۆ نموونه له دهورهی پلهیستۆسەن دا مەزنتزین فیل (ماموت) تووشی سەفەمیکی گران هاتوون و تێدا چوون. ژمارەیهک لەو ماموتانە، دوای مردن و بەر لەو هیکە بکەونه بەرھێرشی گوشتخۆرەکان، کەوتوونەتە ژێر بەستەلەکەوه.



بۆ یەكەمجار لە ساڵی 1799 دا چەندێك لە ماموتەکانی دەورەى پلهیستۆسەن بە چەشنێك دۆزرانەوه، كە تەنانت دوای لیکۆلینەوهی هەمە بابەتی، دەرکەوت كە یەكێك لە بەچكە ماموتەکان بەر لە مردن، تووشی نەخۆشینێك هاتوو و خوینی ئەو گیاندارە لە دەمی نەخۆشی دا ژەهرای بوو. هەروەها لە ئاشك و پرخۆلەى چەندیکیشیاندا، ئاسەواری ئاخر لەوهری پێش مردنیان بە ساغی دۆزراوێتەوه. ئەمانە بەو واتایەن كە سەهۆلستان و چالە بەفرە كۆنەکانی سەر گۆی زەوی لە باشتترین شوێنەکانن بۆ پراگرتنی لەشی گیاندارانی كەونارانی.

b - ژێر ئاوی دەریاکان و چۆنیەتی پراگرتنی جەستەى گیانداران:

بۆ فۆسیله بوونی پاشماوهی لەشی گیانداران، چەند ئەگەر و هەلومەرج پێویستن، وەك:

- بەر لەو هیکە لەشی گیاندارە کە وەتبیته بەر هێرشی گیاندارە گوشتخۆرەکان.
- بەر لە کرمەپێز بوون و پوخان و کلۆربوونی ئیسقانهکان بە هۆی مانەوهی زۆر.
- بەر لەو هیکە چالاکیی باکتەریاگان، بەتایبەت لە شوێنە گەرم و بە بارانەکان، شیرازەى ئیسقانهکانی لەبەر یەك هەلۆشانەبێت.

- بهر له ووهیکه بارژنی بارانهکان و تهوژمی تونده باکان و راخوړینی لافاوهکان و سهقه می سهرما و بلیسهی گهرما، تواماری گوشت و نیسک و پیستی گیاندارهکانی له سهر رووپه په هی بوون بهره و تونابوون بردبیت. ههروهها دواى گهلیک نه گهری تر ، نه گهر پاشماوهی له شی گیانداره که له و هه لومه رجه نگه تیقانه دهر باز بووبیت و که وتبیته ناو مالى یه کیک له و شوینگانهی که له سهروهه باس کران، شانسی فوسيله بوون زوره .

له ههنده هه لیکدا گیاندار ده که ویته بهر لافاو و به قولایی دهریاکان ده سپردریت. تهرکی ژیرینی دهریاکان یه کیک له شوینه له باره کانه بو مانه وهی ناسه واری گیانداران؛ به تاییه ت که بهره بهره ورمی ئاو و نیشته مه نی وشکانییه کانیاں به سهر ده کشیت و له قالبیکی ره قی نیشته مه نی دا ده که ونه ژیر چین و تویره قورسه کانی ملیونان سالی دواتر. تویره نیشته مه نییه کان له ژیر گاریگه ریبی هیزی ته کتونیکى دا تووشی ههستان دهن و ریزه کیو و زهنجیره چیاں لی ساز ده بیت. ناسه واری گیاندارانی که ونارانیش به شیوهی فوسیل له ناو تویش و چین و لایه ی بهرده کانداهمیننه وه و به دهر که وتنی نه وان و خویندنه وه یاں میژووی کونی گیانداران ئاشکرا ده بیت.

C - ناو هه ویری قور و لیته ی که نار ئاوه کان.

تیشووی ژیاںی هه ندیک له گیانداران له دهور و بهری زه لکه و زونگاوه کانداه دست که وتووه. ههر له و شوینانه دا، گه لیک جارن، له ده می کوچ و په و شه ر و راکردن دا تووشی کیسه و شه ر و کوشتار هاتوون و که لاکیاں نوقمی زه لکاوه کان بووه. قور و لیته ی خهستی زه لکاوه کان و ورم و غه وری پاشاوه کانیش وه ک رووکه شیکی به مه تمانه له پاشماوهی گیانداره که هالاون. له و بار و دوخه دا به هو ی نه بوونی هه وای پیویست بو چالاکبونی باکته ریاکان، له شی چه سپی قور و لیته، له نه گهری تونابوون پاریزراوه.

d - قیره تاوی مه لبه نده نه وتییه کان و فوسیلی گیانداران :

له ههنده شوینیکی گوی زه وی، (نه وتی کال) ی کانگه کانی دهر وونی زه وی ته شه نایان کردوته دهر. نه وتی کال له قولکه و ئاودرگه کانداه کو بوونه ته وه و گهرمای هه تاو خهستی کردوون و خاک و خو ل و ته نانه ت ئاویش سه ریاں داپوشیوه و چه شنه قیره تاویکی خو چیکرده یاں ساز کردووه. وا هه لکه وتووه گیاندارانی سه رده می کون ریبازیاں که وتبیته نه و گاز و گوزه رانه و چه ندیکیاں تیکه وتین و نوقومی ژیر قولکه ی قیره تاو بووبن.

گیاندارى نوقومى قیره تاوه کان به پیست و نیسكى و گوشته وه له خه تهرى تونا بوون پاریزراون و چه شنه فوسیلیکیان لى ساز بووه، که به فوسیلی (مؤمیاوی) ناسراون.




e - ناو شيله و ماجوومی دار و دره خته کان:

ههنده دار و دره ختانیك، له نیوان ورزی گهرم و وه رزی ساردی سالدا چه شنه شيله و ره واقیک له ژیر توپلیکیانه وه دهر ددهن، که نهو شيله ماجوومییه به سهر یهک دا ده تکیته وه و ده که ویتته سهر یهک. نهو شيله یه، له موکریانی کوردستاندا (جیوه) ی پی ده بیژن. جیوهی داری قه یسی به ناوبانگترینیانه و گویا به هرهی دهرمانیی هه یه و به دهرمان ده شی.

دارستانه مه زنه کانی ملیونان سال پیشتر، که به به رده وامی هه لیان داوه و زل و زلتر بوونه، شيله و ره واقه که بیان له دریژهی ملیونان سالدا به ژیر پیدا تکاوه ته وه. میش و مه گه سیش به هومییدی شيله خواردن که وتوونه ته ناو (جیوه) و تییدا نوقوم بوون.

سهرده میک داهاتووه که داری دارستان و میشه لان و لیپره واره قه و غاکان له ئاکامی کاره ساتیکی سروشتیی وهک (بوومه له رزه)، نوقمی ژیر زهوی بوون. نوقمی زهوی بوونی دارستان و گیاندارانی لیپره وارنشین له ئاکامی گوشاری توپزه قورسه کانی سهر پشتیان و به هوئی گهرمای دهروونی تووشی نیوه سووتان و پیشانیکی هیور و ئارام بوونه و کان و کانگه خه لوزه ژیر نه رزه کانیان لى ساز بووه. شيله و ره واقی پای دره خته کانیش له دریژهی ته مه نی زه ویدا پوخته بوون و وهک (کاره با) له ناو کانگای خه لوزه کان دا ماونه ته وه.



گیاندارانیکی که ملیونان سال پیشتر بو شیله مژتن خویمان ده (جیوه) هاویژتووه،
ئیمپروکه له (کارفین = کارهبا)ی عهنتیکه دا دینه بهر چاوی ئیمه.

شایانی باسه، وشه ی (کاه روبا) وشه یه کی لیگرداوی فارسیی و له دوو وشه ی (کاه به مانای کا) و (روبا به واتای رفین) بیگ هاتوه. کاره با یان (کارفین)، هر ئه و شیله و ره واقه یه که دار و دره ختی ملیونان سال پیشتر له خویانه وه دریان داوه و له دهروونی زهوی دا پوخته کراون. کاره با له کوردستاندا زیاتر بو سازکردنی مت و موروی ملوانکه، ته سیج و مؤدنه (دارده منه) که لکی لی وهرده گیرییت.

f- ژیر لمزاری وشک و گهرمی بیابانه کان:

لمزاره وشک و گهرمه سییره کان به هوئی وشک بوونی ههوا و، وردبوونی دهنکی خاک و لمی بیابانه کان، گورستانیکی باشی گیاندار برژینه. به لام له بیابانه کان دا گه لیک به ده گمن هه لده که وییت گیانداریک بمرییت و بهر له وه یکه که لاکه که ی له لایه ن گیاندارانی تره وه بخورییت یان کرمه ریژ ببییت و توژی به با بجییت، بکه ویته ژیر بارنی لمزاری بیابانی و، ئاخرسه ر ببیته فوسیل. فوسیلی ژیر لمزاره وشک و گهرمه کانی بیابانی ئه گهرچی به ده گمن هه لده که وی، به لام ئه گهر هه لکه وییت و فوسیلیک له ژیر لمزاره کاندا بدوزریته وه، چونکه گیانداره که به گوشت و پیست و ئیسقانه وه وشک ده بییت و چه شنی تهرمی مؤمیایی کراوی لی به سه ر دییت، له خویندنه وه دا گه لیک زانیاریی به که لک ده داته دست زانیانی دیرینه ناس.



فوسیلیکی مؤمیایی قرزال، که له ژیر لمزاره کاندا ماوه ته وه.

فۆسیل و چهشنه کانی :

گیاندارى زیندووی کهونارانی هەر تهنى ئییسک و پروسکی فوسیله بوویان له خویان جی نه هیشتوو و فۆسیل تهنیا ئاسه واری ئییسک و پیستی ئهوان ناگریته وه . به لکه شوین پی، شوینی خزین، هیلکه و (Coprolite) واته پیساییشیان له خویانه وه جی هیشتوو . هەر یهک له و ئاسه وارانیهی که جییان هیشتوو، بو زانیانی دیرینه ناس چهشنی کتیبی پر له زانست وایه . بو وینه، له پرووی شوینه واری جی پیی گیاندار، ئهوان ده توانن پهی به مه زانیه تی، قورسایه تی، فۆرمی پهنجه و نینوک و ته نانه ت شیوهی ژیانى کومه لایه تیی گیانداره کهش بهن، که ئایا به تهنى ژیاون یان ئهوان پیکه وه و به تیکراییی ژیانیان بردوته سه ر.



پیسایى دایناسوره کان ده توانی نیشان بدات که چهشنی خوارده مه نی و شیوهی خواردنیان چلۆن و چی بووه .

هیلکه ی دایناسوره کانیش خویان چهشنه میژوولکه یه ک باس ده کهن و بۆمان ئاشکرا ده کهن که به شیک له دایناسوره کان له کاتی سه فه رکردن و جیگۆرکی دا هیلکه یان داناوه و هیلکه یان به شیوهی پچیکه و دوور له یه کتر داناوه و رۆیشتوون . خاوه نانی ئه و چهشنه هیلکانه هیچ چهشنه چاوه دیری، یان سارد و گهرم کردنه وه ی هیلکه و جوجه له کانیان به شانانه وه نه بووه .

به لام چهشنه دایناسورانیکیش هه بوون که هەر وهک په له وه ری ئیمپۆکه یی ، بهر له هیلکه دانان، هیلکانه یه کیان بو هیلکه و جوجه له کانیان ساز کردوو و به رده و امیش چاویان به سه ر هیلکه و جوجه له کانیه وه بووه .



له نزیك فوسیلی ههنده دایناسوریکي گیاخور دا ژماره یهک بهرد دوزراونه ته وه، که زانیان بر او ایان وایه ئه و بهردانه دهزگای هارپینه وه و وردکردنی گژ و گیا و دهنک و دانی درهختان بووه. ههنده گیانداریکي گیاخور له دهمی له ور کردندا گژ و گیا به پهله ده پرنیته وه و دوايه به کاویژ کردن ، پارو پارو دهی هیښته وه و به وردی دهی جویت و قوتی ده داته وه. دایناسورانی گیاخور که به پهله خواردوویانه، له جیاتی کاویژ کردن، به ردیشیان ده گهل خواردن قوت داوه و له ناو ناشک و ریخوله کانیا ندا کاری کاویژیان پیکردوون.



نمونہی چہند بہردیگی دؤزراوہوہ، کہ سہردہمیگ بہردی وردگردنی خواردمہمنیی ناو ناشگ و ریخولہی دایناسورہگان بیون



ہیلگہ دایناسور، کہ لہ ریگا دا و بہ دور لہ بہ کتر
و بہ بن ہیلانہ داندراون :-




ہیلگہ دایناسور، کہ پیکرہ و لہ ہیلانہمیگ دا داندراون :-

دوای به سهرچوونی ملیونان سال، ئیمه‌ی نه‌وه‌ی ئەم سهرده‌مه ، سهرجه‌م ئاسه‌واری گیاندارانی کۆنی چه‌ندین ملیون سال پێشتر ده‌دۆزینه‌وه و له‌رپیی خویندنه‌وه‌ی ئەو ئاسه‌وارانه‌وه په‌ی به‌ژیانی ملیونان سالی رابوردوو ده‌به‌ین. ئەم ئاسه‌وارانه به فۆسیل ده‌ناسرین و به‌شیک له ژین و ژینگه‌ی کۆن و که‌ونارانیمان بۆ باس ده‌که‌ن. پێویست به‌گوتنه که له‌دریژه‌ی ته‌مه‌نی زه‌ویدا ملیونان چه‌شنه گیاندار جۆراوجۆر هاتوونه‌ته سهر په‌رده‌ی ژین، به‌لام ههر ته‌نی ژماره‌یه‌کی که‌میان ئەو شانسی و ده‌رفه‌ته‌یان بۆ په‌خساوه که له کاتی دا‌که‌وتن و مردن دا ده‌ستاوده‌ست بکه‌ونه ناو هه‌ویری قور و لیته و، توپژی نیشته‌مه‌نیان به سهر بکشیت و له ته‌فر و تونا‌بوون بپاریزرین. چونکه ههر وه‌کی گوتمان، ئەو کاته ئیمکانی سازبوونی فۆسیلی گیاندار ده‌ست ده‌دات ، که گیانداره‌که له شوینی‌کدا پێ راهاتبێ و مردبێ، که خیرا هه‌ویری نیشته‌مه‌نی (پسوب)ی لێ هه‌لابیت و له قالب و قوتووی هه‌ویری نیشته‌مه‌نی دا به‌ره‌و به‌ردبوون چوو بووبیت. شایانی باسه بگوترێ که باشتترین و به‌جیتترین شوین بۆ چی بوونی فۆسیل، رۆخی ده‌ریا ته‌نکه‌کان، جه‌مسهری تیکه‌لبوونی چه‌م و ده‌ریاکان، شوینی زه‌مه‌ند و زه‌لکاوه مه‌زنه‌کان، شوینی به‌فرگری سهرده‌می سه‌هۆلبه‌ندانه دوور و دريژه‌کانی زه‌وی و داخزینی رنوو به‌فره‌کان، هه‌روه‌ها ده‌ور و به‌ری کیوه گرکانیه‌کان و ناو جیوه و شيله و په‌واقی دار و دره‌خت و گوینییه مه‌زنه‌کانی ده‌وری کۆن بووه .





لیره دا نمایشی چۆنیهتی سازبوونی قۆسیلی دایناسۆریک نیشان دراوه .
دایناسۆره که راست له شوینیک داکهوتوووه و مردوووه، که نیشتهمهنی (ههویزی تاییهت
خیرا به فریای گهیشتوووه و نهی هیشتوووه کهلاکی گیانداره که به تهواوی برزیت و لهناو
بجیت .




قۆسیله بوونی گیاندار، به واتای شوینهواری گیانداره کهیه له ناو دلی
بهردی قهديم دا. سازبوونی قۆسیلی گیانداریک ئه و کاته ئیمکانی ههیه
که گیانداره که له ناو لیته و نیشتهمهنی (پسوبی) که نار ئاوه کاندای
کهوتبیت و ههویزی لیته و نیشتهمهنی بهسه کشابیت.
به گوتهیهکی راست و رهوان تر، ههویزی لیته و قور و نیشتهمهنییهکان بۆی
بووبیتنه قالبیک و بهچه شنیک پیندا چهسپان، که رنیان له بهکتریهکان
گرتبیت کهلاکی گیانداره که بهره و ههئوهشان و تونابوون بهرن. ئه ودهمهیه که
له چهرخه و خولگهیهکی دوور و دریزی ملیۆنان ساندای، لیته و قور و
نیشتهمهنییهکان داده پهستیورین و دهبن به بهرد. ئاسه واری گیانداره کهش له
ناو دلی ئه و بهرده دا دهبیتته بهرد و بۆ ئیمه به یادگار جی دهمینیت .



دوو نمونه له فوسیلی ئیسقانه کانی دایناسور.



چهند نمونه فوسیلی گیاندارانی کهونارانی





لیره دا بهشیک له نیسقانی قوسیلنکی چهن دین ملیون سال بهر له نیستاکه
له ژیر خوئل و له نیو دلی بهرد دا هینراو هته دهر .




سروشته حهوجئ نئیه ههر گیاندارئیکی کهوا به ملیونان سالُ بهر له ئیستا که ژیاوه،
ئاسهواره کهی بو ئیمه به یادگار بهئینته وه . بو مانه وهی ئاسهوار، شهرت ئه وهیه
گیانداره که به کوئدا تئیهر بووبئیت، یان له کوئ مردبئیت که سروشته له چهرخه و
خولگه یه کی دوور و درئیز دا ئاسهواره کهی برژاندبئیت و له ناو دئی بهرد دا
رای گرتبئیت .


دایناسورئیک بئره دا تئیهریوه و شوئین پئیکه ی له ناو قور و لیته دا ماوته وه .
باش بووه بهر له وهی که ئاسهواری شوئین پئیکه بقهوتبئیت ، ههویری نیشته مه نی
بهسه ر کشاوه و فوسیلی شوئین پئیی دایناسوره که به یادگار بو ئیمه ماوته وه .
پسپورانی زانای دئیرینه ناس دهتوانن قورساییی له شی گیانداره که له رووی نهم
شوئین پئیه دیاری بکه ن و گه لئنگ شتی تریش .



پسپورانی زانای بواری دیرینه‌ناسی ، سهربازانی کارا و چالاکي دهرخستنی
میژووی کۆن و کهونارانین .
رادهی پشتگیری و دهرخه‌مبوونی حکومهت و دهسه‌لاتداره‌کانیش له‌وان ، ده‌بیته
هۆی گه‌شه‌ی زیاتری چالاکي نه‌وان و له ناکامدا جیهانی تاریکی ملیۆنان ساڵ
به‌ر له نیستا، ده‌که‌ویته به‌ر رووناکی .




شوننگه‌ی قوسیلی دایناسورنیک دوزراوته‌وه و پسیوران‌ی زانای دیرینه‌ناس به‌مجوره
خهریکن میژوو له دلی بهرد ده‌ستینه‌وه .



تايبهتمه ندى دايئاسوره كان

چەشنىك لە دەيان چەشنە دايئاسوره كان يەكجار زۆر مەزن و بە قەلەفەت و بەتوانا بوون. نموونە و سەرتۆپى دايئاسوره مەزنەكان ئەمانەن:
ئارژەنتيۆساوروس - ئولتراساوروس - براكيۆساوروس - سوپەرساوروس.

1 - ئارژەنتيۆساوروس Argentinosauros



ئارژانتينۆساوروس

2- ٹولتراساوروس



3 - براکیوساوروس Brachiosaurus





دایناسوره مهزنه کان زیاتر له 100 پی (30 مهتر) و زیده له 50 پی (15 مهتر) بهرزایی به ژنیان بووه.

له ناو دایناسوره کاند، ساورۆپۆد، Sauropod، مهزنترینی گیاندارگی خاوری سهرزهی بووه که ههتا ئیستا ناسراوه.




ساورۆپۆد




فهلوسيراپتور

و چەشنى (ئانكايلوساوروس Ankylosaurus) ھيورترينى دايناسور بووھ لەبارى
پاكردن و پھوت و پۆدا.




ئانكايلوساوروس


پيستی لهشی چهشنه دایناسۆریک ئهستور، گری گری، پولهکهدار، زری دار و چهشنیکیان لووس و بی گری و گۆل بووه. ههندیکیان شاخدار و چهشنیکیان بی شاخ بوون و...




چهشنی پیست لووس و بی گری



چهشنی زری دار و پولهکهدار



چهشنی گری گری



چهشنی تیغهدار

لهباری خواردنیانهوه دهبی بلیین که زۆربهی هه ره زۆری دایناسۆرهکان شینکهخۆر بوون و ههندیکیشیان گوشتخۆر بوونه.



چهشنی گوشتخۆرهکان




چهشنی گیاخۆرهکان

رادەى فام و پلەى بەهرەى ھۆشى داىناسۆرەكان :

دەيان و سەدان چەشنە داىناسۆرى ھەتا ئىستا ناسراو، لەبارى چۆنىەتتىى پىكھاتەى ئەندامەكانىيان و شىوہى ژيان و خورد و خۆراك و تايبەتمەندىەكانى تریانەوہ، بە سەر چەند بنەمالەدا دابەش كراون. مالبات و تيرە و تايفەكان لە بارى ھۆش و فام و بەهرەى ھۆشيانەوہ يەكسان نەبوونە. ھەندە بەرەيەك زۆر بەھۆش، ھەندىكيان مام ناوہنەى و ژمارەيەكيان يەكجار كەم ھۆش بوونە. بيۆلوژىستەكان بۆ نيشاندانى پلەى فام و بەهرەى ھۆشى بنەمالەى داىناسۆرەكان، خشتەيەكيان ئامادە كردووە كە ميزانى رادەى ھۆشى ھەر بنەمالەيەكى تىدايە. لە خویندەنەوہى بيوگرافىاي داىناسۆرەكان دا، بۆ ئەوہى بزائرىت كىھەيان چەندە بەھۆش بووہ و دەرەجەى فامى لە چ رادەيەك دا بووہ، ھەر ئەوہندە بەسە سەيرىكى رادەى فامى سەرۆكى!! ئەو عىل و عەشیرەتە بكەيت لە خشتەكە دا، جا ئەو دەم دىتە دەستت كە رادەى فامى ئەندامانى ئەو بنەمالەيە چەندە بووہ .



بەهرەى ھۆش EQ :

لە پەيوەندىي پىژەى مېشكى گياندار و قورسايى لەشى ئەو، پلەى بەهرەى ھۆشى گياندارەكە مەزەندە دەكرىت.




سەردەمی ژيانی دایناسۆرەکان :

دایناسۆرەکان لە دەورانی (مەزۆزۆییکی) و لە دەورەى ژوراسیک دا، بە ماوهى 165 ملیۆن سالان ژيانىكى پردهسەلاتدارانهى بە زهبرو زهنگيان بردۆته سەر، بەلام 65 ملیۆن سال بەرلهمه و لە ئاکامى روداویكى سروشتى دا بە تىکرا لهناو چوون.



له سەردەمی ژیانى دايناسۆرهكان دا، پينج وشكانىيهكانى گۆى زهوى كه ئىستى پينج قاره ، يا پينج كيشورىان پى دهگوترى ، ليك جيا نهبووبونهوه و سەرجهم وشكانىيهكان پيکهوه بوون . زانايانى زهويناس (ژيولۆژيست)، ناويكى تايبهتيان بو وشكانىيه مهزنهكهى ئەو سەدەمه بهكار هيناوه و پيى دهليين : پانجهئا، يان (پانگهئا)ى .



وشكانىيه مهزنى پانگهئا
225 ميليون سال بهر له ئىستاكه

زانايانى زانستى ژيولۆژى پييان وايه لهو سەردەمهدا ئاو و ههوايهكى زۆر گهرم و تهرو برتر له ئىستاكه بهسەر گۆى زهوى دا زال بووه و ههر ئەو چهشنه ئاو و ههوا گهرم و تهرو برهش ياريكارى گهشهى گياندارانى كهونارانى بووه، كه مهزنترين و بهناوبانگ ترينيان دهيان تيره و تايههى دايناسۆرهكان بووه .

خورد و خۆراكى دايناسۆرهكان :

له سەردەمی ژيانى دايناسۆرهكاندا دارستان و ليپهوارهكان پر دار و درخت بوون . زۆرى و زهبهنيى دار و درهخت و شيناوهرد ، خۆى يهكيك له هۆكارى زياد بوونى چهشن و ژمارهى دايناسۆرهكان بووه . ئەو دار و درهخت و گژ و گيايهى كه خۆراكى رۆژانهى دايناسۆره گياخۆرهكان بوون، گهليكن، بهلام چهنديكيان ئەمانه كه ليپههه دهبيندريين :





Pine



Scotch Pine




Equisetum-arvense-



Equisetaceae



Moss



tafel_018_small




Sesame



Hyemale

گهراڻ و جيگورڪي و شڪانيهڪاني سهر گوي زهوي :


زانستي زهويناسي دهلي له ماوهي چهندين هزار مليون سال تهمني زهوي دا، وشڪانيهڪاني سهر گوي زهوي يهڪجار زور به هيواشي و گهليڪ بههيوري له جي جولاونتهوه و جيگايان گوريوه و جيگا دهگورن. نه جيگا گورينه به پي قانونيكي سروشتي دهچيته پيش و هيچ دهست و دهسته لاتيڪ ناتواني بهري پي بگريت. ليهدا دهبينين كه وشڪانيهڪاني سهر زهوي له ماوهي تهمني دوور و دريڙي گوي زهويدا چلون بوون و ئيستاكه چلون.




1
 وشکانییه‌کانی سهر گۆی زهوی
 له 225 ملیۆن ساڵ بهر له ئیستا دا




2
 وشکانییه‌کانی سهر گۆی زهوی
 له 200 ملیۆن ساڵ بهر له ئیستا دا



3
 وشکانییه‌کانی سهر گۆی زهوی
 له 135 ملیۆن ساڵ بهر له ئیستا دا



4
 وشکانییه‌کانی سهر گۆی زهوی
 له 65 ملیۆن ساڵ بهر له ئیستا دا




5
 وشکانییه‌کانی سهر گۆی زهوی
 له سهردهمی ئیستا دا

دیاره له داها تووی چه‌ندین ملیۆن ساڵی تریش دا وشکانییه‌کانی سهر گۆی زهوی به چه‌شنی له‌تکه ته‌خته‌ی سهر ئاوی ده‌ریا ده‌گه‌رپین و جیگا ده‌گۆرن، به‌لام چونکه جولانه‌وه‌ی وشکانییه‌کان و جیگا گۆرپینیان له ههر چه‌ند هه‌زار ساڵدا ره‌نگه‌ چه‌ند سانتی مه‌تریک بیټ، ته‌مه‌نی کورتی مرو‌ف قه‌ت قه‌ت ناتوانی هه‌ست به‌ سه‌یر و سه‌فه‌ر و سه‌یاحه‌ته‌کانی وشکانییه‌کانی سهر خرۆکی زهوی بکات.

هۆی تیداچوون و بنه برپوونی بنه ماله ی دایناسۆره کان :

65 ملیۆن سال بهر له ئیستا، واته له ئاخرو ئۆخری دهورهی کره تاسی دا، چالاکیی گپرکانه کان و جولانه وه و قه لئش هه لگرتنی پێسته ی پتهوی زهوی دهستی پیکرد و گه لیک ئالوگۆر له ده ریا و ویشکانییه کانی زه ویدا پیکهات. ئهم ئالوگۆره نوییه، بار و دۆخی ئاو و هه وای له باری جاران ی شیواند. شیوان و تیکچوونی ئاو و هه واش ته نگزه ییه کی ئه وتۆ مه ترسیداری بو ژیان پیک هیئا، که تیکچوونی بالانسی ژیان ی لیکه وته وه. ئالوگۆری ئیقلیمی و گۆرانی روخساره ی زاد و خواره مه نی، زه نگیکی پر مه ترسی بوو بو کۆمه لگای ژینه وه ران. که واته گیانداران یان ده بویایه بو هه میشه سه ربیننه وه، یان کۆچ بکه ن، یا خود به م بار و دۆخه نوییه پابین و به ره به ره خۆیان بگۆرن .

به لام سه بارهت به تیداچوون و بنه برپوونی دایناسۆره کان بوچوونی جوړاوجۆر و جیا جیا هه یه. تیکرای زانایان و پسپۆران باوه پمه ندن که نزیک بوونه وه و که وتنه خواره وه ی به ردیکی سه رگه ردانی ئاسمانی و پیکداکیشانی به سه ر زه ویدا، بوته هۆی پیکهاتنی ئالوگۆریکی وه ها له پر و ناگه هانی، که تیداچوون و قپرکردنی گه لیک له زینده وه رانی ئه و سه رده مه، به تاییهت به ره ی دایناسۆره کانی لی که وتۆته وه. ته نیا ئاسه واریکی که له دایناسۆره کان بو ئیمه جیمابیت، فۆسیلی ئه وانه و چیتر. هه ندیک له فۆسیلی دایناسۆره کان ویچووی بالنده کانن؛ هه ربویه ده توانی بواری ئه مه بو زانایان بره خسینیت که بلین: له وانیه دایناسۆره کان با به گه وه ی بالنده کان بووبن.




Richard Owen


فۆسیلی دۆزراوه وه ی هه نده دایناسۆریک له سالی 1818 ی زایینی دا که وتنه بهر تووژینه وه و لیکۆلینه وه و نرخاندنی زانایانی ئه م بواره و، یه کیک له زانایانی ناودار، به ناوی (ریچارد ئوه ن) له سالی 1842 ی زایینی دا ناوی دایناسۆر، واته (مارمیله کی سامناک) ی له دوو وشه ی (داینوس به مانای سامناک) و (ساوروس به

واتای مارمیله و کرۆکۆدیل) بهسهر ئه و گیانداره دا بری؛ ئهگینا 165 ملیۆن سال
به ره له ئیستاکه، واته ئه و سهردهمهیه که دایناسۆری تیدا دهژیا، کهس نهبوو تا روو
به دایناسۆرهکان رابوهستیت و بلّی : ناوی ئیوه دایناسۆره! و ئهوانیش له ولام دا
بهتیکراییی بلّین: بهلّی ناومان دایناسۆره!

یهکهمین فۆسیلی دۆزراوهوهی دایناسۆرهکان :
ههتا سالی 1842 ، تهنیا فۆسیلی سی چهشنه دایناسۆر، که چهشنی هه ره مهزنی
دایناسۆرهکان بوون دۆزرا بونهوه، که ئهمانه بوون : مگالۆساوروس، ئیگوانۆدۆن و
هایلانۆساوروس .



مهگالۆساوروس



ئىگوانودون




ھايلىھ ئۆسا وروس

به لام ههتا ئهم سهردهمهى كه ئيمهى تيدا دهژين كه سالى (2006 ي زابينييه) فوسيلي نزيك به 500 چهشنى جوراوجورى دايناسور و گهليک گياندارى ويينه دايناسور دوزراونهتهوه. ئهم دوزينهوه و دهرخستنانه بهردهوامن و دهكرى بگوتري له سالدا به ههفته و به مانگ چهشنى نوپتر له فوسيلي دايناسورهكان له ژير خاك دهردهخريت و لىي دهكولدرپتهوه و بابهتى نوپتر دهكهويته بهر روشنايي ميژووى سهردهم.

مالپهري گاگهش بهپي تواناي خوئ ههولئ كوكردنهوهو پيشكهش كردنى ناسنامه، سهرگوريشته، ويينه و نماي چهشنهكانى دايناسور دهوات، بهلكو بتوانئ كهلينيك لهم ديواره پر بكاتهوهو خزمهتيكى بچوك به نهوهكانى داهاتووى گهلى كورد بكات. ههربهه بونهوهشهوه هيوا و هوميديكيشى له دلدايه كه رول له ليها تووهكانى گهلى كورد ئهم كهمه له گاگهشى تهريك و دووركهوتهى ولات وهرگرن و كهه و كوورپيهكانى پر كهنهوه.

ئاواته خوازي سهركهوتنتان - مالپهري گاگهش
كهريم دانشيار

ئالبه رتۆساوروس
al-Bert-o-Saw-rus Albertosaurus



تایبه تمهندی :

چەشنە دایناسۆریک بوو لە بنەمالە ی تائیرانۆساوروس رەکس Tyrannosaurusrex .
بەلام ئالبه رتۆساوروس لە باری بارستایی جەستەییەوه لە تەیرانۆساوروسەکان
بچووکتەر بوو و هەمیش چەند ملیۆن سالیکی لەو چەشنە دایناسۆرە زووتر هانتۆتە
سەر زهوی و ژیانای دەست پیکردوو.




ئالبہرتوساوروس له سہر دوو پییان رۆیشتووہ. دوو قاچی توند و تۆل و بہتوانای ئہو گیاندارہ له سہر پهنجہیہک ہاتووہ و چووہ، کہ سی قامکی چہنگور تیز و چہقہیہکی پاش پانیی کورتیان بووہ. ئالبہرتوساوروس لهسہر ئہو دوو قاچ و پهنجانہ رۆیشتووہ و دوو باسکی کورت و دوو دہستہکانی ئہو باسکہ کورتانہ، کہ ہەر یہک لهوان دوو قامک و دوو چہنگوری تیزی پیوہ بووہ، تہنیا بو گرتن و خواردن و بہرگری کردنیان دہکاری ہیئاون.

کلکی ئالبہرتو ساوروس له راکردن و وەرچہرخانہوہ و تہنانہت له شہر و کیشہی رۆژانہیشیدا یاریکار و مہدہدکاری بووہ. دہکری بگوتری کلکی ئہو چہشنہ گیاندارہ سوکانیکی بہہیز بووہ بو راکرتنی بالانسکی گشتیی لهشی قورسی ئہو. دریژیی لهش و لاری ئالبہرتوساوروس نزیک بہ 30 پی (9 مہتر) و بہرزایی بہژن و بالاکہی نزیک بہ 11 پی (سی مہتر و نیو) بووہ. ئہو جہستہ مہزنہیشی نزیک بہ 2500 کیلو قورسایی له خویدا جی داوہ.

چۆنی و چہندی ددانہکانیان :

شہویلکھی سہرہوہیان 14 ہتا 16 ددان و شہویلکھی خواروویان 17 ہتا 19 ددانیان لهسہر روابوون. ئہگہرچی ددانہکانیان له ریزیکی رپکدا دہوراندہوری شہویلکہکانیان داگرتبوو، بہلام لهژیر ہەر ددانیکیش دا چوکلہی ددانیکی نہینی

جیڳای دیار بووه. ئه و چوکلّه ددانانه له کاتیځدا خویان نواندووه و وهک ددانیکی رستهکی سهریان دهرهیناوه ، که ئه گهر ددانیکی ئه و دایناسوره له ده می شه ر و نیچیر گوژتن دا شکابایه.



دوو ریزه ددانی سه ر دوو شه ویلاکی ئالبه رتۆساوروس



وینایهک له سه ر و ده موچاو و سه ویلکه و ددانهکانی ئالبه رتۆساوروس

خورد و خوراکي ئالبه رتۆسا و روسه كان :

ئەو چەشنە دايناسۆرە گۆشتخۆر بوون. ويده چييت (پي ده چي) زۆربه ي نيچيره كانيان دايناسۆري گياخۆر بووبن كه له نيو دارستانه كاندا خهريكي له وه پ بوونه.



سه رده مي ژيانى ئالبه رتۆسا و روس :

يه كه مجار زانايه ك به ناوى (ژۆزهف بورتايرل) له ساى 1884، له ئەلبه رتاي به شى رۆژئاواى ولاتى كه نه ده، يه كه مين فۆسيلى ئەو گيانداره ي له ژيړ خاكدا دۆزييه وه.



ژۆزهف بور تايرهل




هەر لهو سالهش دا زانیهک به ناوی (چ. ف. سیپۆرن)، ناوی ئالبه رتۆساوروس - ی بهو هۆیه بو ئهم چهشنه دایناسۆره ههلبژارد، که یه کهمجار فۆسیلهکانیان له ئالبه رتای که نه ده دۆزابهوونه وه. ژماره یهکی زۆری فۆسیله ئه و چهشنه دایناسۆره له بهشی رۆژئاوای ئهمریکا دۆزابهوونه وه، که ناوی (گورگوساوروس) یان پیدرا بوو. له راستیدا ئه و فۆسیلانه هی به چکه ئه لبه رتۆساوه روسه کان بوون که به ساوایی و کال و کرچی که وتبوونه بهر لافاوی مه رگ و، تیکه لی فۆسیلخانه کانی ژیر زهوی ببوون.



سەردەمی ژيانى ئالبەرتوساۋروس :

بەپپى بۆچۈۋىنى زانايان، ئەم چەشنى دايىناسۇرە دەپپى لە دەورەى كرەتاسيوسى نوئى ، واتە لە نيوانى 74 ھەتا 76 مليون سال بەر لە ئىستاكە دا ژيابن .




كەونارناسيىك بەناۋى فيليپ كۆرى، لە ئاكامى پىشكىنىيىك دا، توانى يەكجى و لە يەك شوپىندا 9 فۆسىلى دوو چەشنى دايىناسۇران بدۆزىتەۋە .





ئەو دوو چەشنى دايىناسۇرانە برىتى بوون لە چەشنى (ئالبەرتوساۋروس) و چەشنى (ساركوفاكوس). شايانى ئامازەيە كە ھەر دوو چەشنى ناوبراۋ لە ريزەى

چەند نەمۇنە لە فۇسېلى ئالبەرتۇساوروس :





به شیک له ئیسقانه فوسیله بووه کانی ئالبه رتۆساوروس Photographer: Ed Gerken/Copyright (c) 1995 BHGR





The Paleo Store.com



Albertosaurus tooth
Upper Cretaceous
Alberta, Canada



فۆسیلی ددانىكى ئالبەرتۆساوروس



ھيلاکھيەكى فۆسيلاھبووى ئەلبەرتۆساروس



چەنگورنىكى پەنجەى ئالبەرتۆساروس




ئاكرۆكانسوئوروس
Acrokanthosaurus = ak-row-Kan-tho-Sore-us




ئاكرۆكانسوئوروس

تايبهتمهندی :


ئاكرۆكانسوئوروس به واتای دایناسۆری (دركن = دروو دار)ه. ئه و چهشنه دایناسۆره گۆشتخۆره له ريزه ی دایناسۆره هه ره درنده كان دا بوون. هه ره وهکی له وینه و نمای ئه م چهشنه دایناسۆره ده که ویتته بهر چاوه، له پشتی سه ریه وه هه تا نزیک به کلکی، دوو ریز چقلی ئیسقانی، ئه م بهر ئه و بهریان داپۆشیوه. درپژایی هه ره ده نکه چقلیکیان نزیک به 43 سانتی مه تر بووه. ئه و چقلانه له ئاخرسه ری بهرز بوونه وه یاندا وه ک باوه شینیکی مه زنیان لیها تووه و له سه ر پشتی دا بهرز بوونه ته وه.





چقله كانى سهرپشتى ئاكرۆكانسو ساوروس له ئاخر سهرى بهرزبوونه وه ياندا
به ويتهى باوه شينىكى مهزن ، سهرتانسهرى پشتيان داده گرت .

درىزايى بهزنيان له تهپلى سهرپانه وه هاتا بنه باني كلكيان، نزيك به 40 پي واته
(13 مهتر) و بهرزايى بهزنيان نزيك به 16 پي (13 مهتر) و قورسايى جهسته يان له
نيوانى 3200 ههتا 4500 كيلو مهزنده كراوه .
ئاكرۆكانسو ساوروسه كان خاوهنى دوو شهويلكهى مهزن و كراوه بوون، كه 68 دداني
مشارى و تيزيان به سهره وه بووه .




سپینتھمی دوو شہویلکھ و ددانہکانی ٹاکروکانسوسا و روس




دوو باسکی گورٹ و قولہی ٹاکروکانسوسا و روس سنی قامکی چہنگور
داریان بہسہر ہوہ بیوہ -

ٲاكروكانسوٲساوروس دوو باسكى كورت و بههٲزى بووه كه هه ر باسكهى په نجه په كى
سى قامكى و هه ر قامكه شىان نىنو كىكى چه شنى داسى تىزىان به سه ره وه بووه .




سىموهى روٲىنل و براوه ستان و شوٲن بٲى ٲاكروكانسوٲساوروس

سەردەمى ژىيانى ئاكرۆكانتۆساۋروسەكان :
 ئەم چەشەنە دايناسۆرە لە دەورەى كرەتاسىي، واتە نزيك بە 110 ملىۋن سال بەر لە
 ئىستاكە ژياۋن. شويىنگەى ژىيانى ئەم چەشەنە دايناسۆرە لەوانەيە لە جىي گەرم و
 ئاۋدار، واتە كەنارەى دەريا و زەلكاۋەكان دا بوۋىت.



خورد و خوراکى ئاکرۆکانسۆساوروسەکان :
ئەو چەشنە دایناسۆرە گیاندارانىكى تورە و ھەلمەتبەر بوونە و لەکاتى برسى
بوونيان دا لە ھىچ گیاندارىک نەپرىنگاونەتەوہ . بۆ وینە تەنانەت لە دایناسۆرى
چەشنى ساورۆپۆدەکانیش نەبوراون و ھىرشیان کردوونى و خواردووینان .




ئاکرۆکانسۆساوروس لە نیچىرگەکان دا

شیوهی ری پویشتنی ئاکروکانسوسا وروسهکان :
ئەم چەشنە دایناسۆرە دوو قاچی بەتوانا و مەزن و درێژیان بوو، کە هەر لەسەر
ئەو دوو قاچانە پویشتوون. ژمارەیهکی زۆری شوین پێی ئەم چەشنە دایناسۆرە
دۆزراوەتەو، کە وا پێدەچیت شیوهی ریگا پویشتن و پەوت و پۆیان چەشنی
کانگۆرۆکانی ئەم سەردەمە ، واتە لە جیاتی هەنگاونانی ریک و پیک، بە هەلبەز
دابەز پویشتن و قەلەمتۆزیان هاویشتیبت.




شوینگی دۆزینەووی فۆسیلی ئاکروکانسوسا وروس :



زۆر بەی هەرە زۆری فۆسیلهکانی ئەم چەشنە دایناسۆرە و، هەر وەها شوین پیکانیان
، لە مەلەبەندەکانی (ئۆکلاھۆما، تەکزاس و ئۆتاوا) ی ئەمریکا دۆزراونەتەو.

دوو پسيپوري ديرينه ناس: ستوقال و لهنگستن له سالي 1950ي زاييني دا كومه ليك له فوسيلي ئيسقان و ددان و شوين پيي دوزراوهوي ئهم چه شنه دايناسوره يان خويندوه و ناويان لينان.

رادهي بههره ي فام و هوش ي ئاكرؤكانسو ساوروس :
ئاكرؤكانسو ساوروسه كان له بنه ماله ي (كارنو ساوروس) هكانن. بههره ي هوش و فام ي
ئهم بنه ماله يه نيشان ده دات كه له ريژه ي هره به هوش و فام داره كان بن.



چەند نەمۇنە لە فۆسیلی ئاكرۆكانسۆساوروس :



فۆسیلی پەنجەکانی ئاكرۆكانتۆساوروس و چەنگۆرە تیزەکانی .



شۆین پیی فۆسیلەبووی ئاكانسۆساوروس









شویں پییہ کی ٹاکر و کانسو ساوروس





ئاكرۇكانسۇئاوروس

KJK 2002



ئاكرۇكانسۇئاوروس

ئاناتوتایتەن
Anatotitan = an-At-o-Tie-tin



تایبەتمەندی :

(ئاناتوتایتەن) گیانداریکی گەلیک مەزنی گیاخۆر بوو، که دربیژایی قەڵافەتیان نزیک بە (10 مەتر) و بەرزایی بەژنیان (2 مەتر و نیو) بوو. قورسایی ئەم چەشنە دایناسۆرە هاوسەنگی ماشینیکی ئوتوبوس (پاس) یک و نزیک بە 7300 کیلو بوو. دەم و لمبۆزی پانی ئاناتوتایتەن، بە چەشنی خورجین و بەشیوێ دەندووکی مراوی بوو. بەهۆی ویکچووویی و هاوشیوویی دەم و لەوسی ئاناتوتایتەن دەگەڵ دەندووکی مراوی، ئەو چەشنە دایناسۆرە لە پەدە و ریزە و بنەمالە گیاندارانی لمبۆز مراوی داندراون.



ئاناتۆتايتهنهكان له باري پوالت و ئەندامهوه ويكچوو دايناسۆرى چهشنى ئەدمۆنتۆساوروس - هكان بوون، بهلام قاچهكانيان له هي دايناسۆرى ناوبراو دريژتر و كيش و قورساييهكهيان له هي ئەوان سووكتر بووه .



ئاناتۆتايتهن خاوهنى دوو باسكى كورت و كليكى دريژ بووه . دهستهكاني به چهشنى دهستهوانهى سى پهنجيهي، كه ههر پهنجيهيش سمىكي چهشنى سمى گاكويى به سهروهوه بووه .



دهسته‌کاني ئاناتوتايتهن چه‌شني دهسته‌وانه و سه‌ر په‌نجه‌کاني سمدار بووه .



ئاناتوتايتهن سه‌ريکي لووسي نيژ به‌ره‌و خوار، ده‌م و لمبوزيکي پاني بي ددان و لچ و ليويکي چه‌شني توره‌کهي هه‌بووه .
له‌به‌شي بنه‌باني دوو شه‌ويلکه‌کاني دا 720 ورده دداني تيزيشي له‌سي ريز دا هه‌بووه .

ئاناتايتەن سەرىكى لووسى لىژ بەرەو خوار، دەم و لمبۆزىكى پان و بى ددان، لچ و لىوئىكى چەشنى تورەكەى ھەبووہ .
لە باشى ھەرە بنەبانى دوو شەويلكەكانى دا 720 وردە ددانى تىزىشى لە سى ريز دا ھەبوہ . لەو سەدان ددانەى كە ئەو بوويەتى، ئەگەر ددانىكان بکەوتبايە، لە ژيرەوہى ھەمان ددان دا چوکلەى ددانىكى نوئ سەرى دەر دەھينايەوہ .
ئاناتوتايەن لە دەمى رۆيشتن و غارداندا دوو قاچى بەكار ھيناوہ، بەلام بەكاتى لەوہر، توانيوئتى دوو دەستەكانىشى وەك قاچەكانى بخاتە سەر زەوى و پييان بروت . گياندارىكى توندرۆ نەبووہ و زۆر بە ھيورى ريگا رۆيشتووہ .




ئاناتوتايەن دايناسۆرىك بووہ كە ھىچ چەشنە ئەندامىكى شەر و بەرگى پى نەبراوہ . لە بەرامبەر ھەر گياندارىكى گۆشتخۆرى ھيرشكار دا ناچار بووہ سەر دابنئىت و خۆى بە خواردن بدات، بەلام ھەستى بينين و بيستن و بۆن كردنەكەى ئەوہندە بەھيز بووہ، كە لە دوورەوہ بۆنى گياندارى گۆشتخۆرى كردووہ، لە دوورەوہ گياندارى ھيرشكارى بينيوہ و زۆر بە پەوانى چرپەى پيى يار و نەيارانى بە گوى گەيشتووہ؛ ھەربۆيە بەر لەوہى بىئتە نيچيرى درندەى زالم !!، خۆى لە شوپنى خەتەر دەربردووہ و گيانى خۆى پاراستووہ .

سەر دەمی ژیاڻی ئانائۆتایتەن :
لە دەورەى کرهتاسیوسی نوئى، واتە نزیکه‌ى 65 هه‌تا 70 ملیۆن ساڵ به‌ر له ئیستادا
ژیاون .




پلەى فام و رادەى بەهرەى ھۆشى ئاناتۆتایتەن :
 ئاناتۆتایتەنەکان لە رەدە و بنەمالەى (ئۆرنیتۆپۆد)ەکان بوون، کە لە نیۆ خیلّى
 دایناسۆرەکاندا بە گیاندارانى مام ناوەندى لەبارى رادەى فام و ھۆشەوہ ناسراون.




خورد و خۆراكى ئاناتۆتایتەنەکان :
 گياخۆرانىكى چالاک بوون، کە بەتیکرپايى و پيکەوہ لەوہريان کردوہ .
 ئەو گیاندارانە بە لمبۆزى پان و فرت و فرەوانیانەوہ لە ھەمە چەشنە گژ و گيا
 کەلکيان وەرگرتوہ . زياترين خواردنيان لە دەنک و دانى دارى سنەوہەر بوہ .
 چلۆكى ناسک و لک و پۆى فەرىكى دار و درەختى تریشيان خواردوہ و لە گژ و گياى
 تریش پانەوہستان .
 720 ددانى ورد و تيزى ئەو چەشنە دایناسۆرە توانیوییتی تفاق زۆر بە باشى
 برنیتەوہ .

شویینی دۆزینیهوهی فۆسیل :

شویینی دۆزینیهوهی فۆسیلی ئاناتۆتایتتهنهکان، مۆنتانا و داکۆتای باشوور، له ولاتانه یهگگرتووهکانی ئەمهاریکا دا بووه.



له سه رهتای دۆزینیهوهی یاندا، دوو دیرینهناس به ناوهکانی (لاول) و (رایت) له سالی 1942 دا ناوی (ئاناتۆساوروس) یان بۆ ههلبژاردن، بهلام دوايي و له سالی 1990 دا دوو دیرینهناسی ئەماریکی به ناوهکانی رالف چاپمهن و میشهله برهت سورمه، ناوی ئاناتۆتایتتهن - یان به بهژن برین.



میشهله برهت سورمه



رالف چاپمهن



فۆسىلى دایناسورى ئاناتۆتایتهن